



**Општина конче**

**ПРОГРАМА**  
**за активностите на општина Конче во областа на Социјалната**  
**заштита и заштитата на децата во 2022 година**

декември, 2021 година

Врз основа на член 142 став 5 од Законот за социјална заштита (Службен весник на РСМ бр.104/19), член 22 став 1 точка 7 и член 36 став 1 точка 15 од Законот за локалната самоуправа (Службен весник на РМ бр.5/02), и член 11 став 1 точка 11 од Статутот на општина Конче, Советот на Општина Конче на седницата одржана на 29.12.2021 година, ја донесе следната:

## **ПРОГРАМА**

### **за активностите на општина Конче во областа на Социјалната заштита и заштитата на децата во 2022 година**

#### **1. ОПШТИ ОДРЕДБИ**

Општината во остварувањето на својата надлежност од областа на социјалната заштита работи согласно важечката законска регулатива и подзаконските акти донесени од државата и локалната самоуправа.

Законот за социјална заштита, Програмата за остварување на социјалната заштита, Националната програма за развој на социјалната заштита, Законот за локална самоуправа, Законот за семејството, Законот за урбанистичко планирање и Социјалниот план на општина Конче 2020-22 година, се акти, врз основа на кои се уредува социјалната заштита, специфичните потреби на населението и начинот на остварување на социјалната заштита.

#### **Основни цели на Програмата**

Програма за социјална заштита има за цел обезбедување активен однос на Општина Конче кон задоволување на потребите и интересите на граѓаните од областа на социјалната заштита и заштитата на децата, поедини категории граѓани и семејства да добијат соодветен третман и заштита од социјален ризик, како и:

- Создавање поквалитетни услови за децата од предучилишна возраст за престој во детска градинка;
- Знаоѓање форми за згрижување на социјално ранливи групи;
- Знаоѓање форми за социјализација на маргинализирани групи;
- Подобрување на стандардот на граѓаните;
- Осовременување на училишните установи и соодветни кадровски услови за инклузија на деца со посебни потреби.
- Ангажирање на образовани и лични асистенти во основното образование за потребите на деца посебни со согласно законот за основно образование.
- Создавање услови за отворање на дневни центри за стари изнемоштени и лица самци, поповолен социјален живот за овие лица, сервис за дотур на храна и лекови и грижа на стари изнемоштени лица;
- Создавање услови за континуирана работа на народна кујна;
- Помош за семејства погодени од несреќи и елементарни непогоди;

- Помош на социјално загрозени семејства;
- Помош на лица – жртви на семејно насилство;
- Промовирање на родовата рамноправност.

### **Социјални ризици**

Видови ризици на кои се изложени граѓаните и категории на лица кои ги опфаќа оваа програма

Основни социјални ризици на кои најчесто се изложени граѓаните, се следните:

- ризици по здравјето (болест, повреда и инвалидност)
- ризици од стареење (старост и преживување)
- ризици по мајчинство и семејство
- ризици од невработеност и професионална неадаптираност и
- ризици од неадаптираност кон социјалната средина.

## **2.МЕРКИ И АКТИВНОСТИ**

Општина Конче, со цел обезбедување на социјалната заштита за нејзините граѓани, ќе ги спроведува следните мерки и активности:

**А.** Парична помош и обезбедување на посебни мерки и услуги за социјална превенција и заштита на следните категории на лица кои ќе се најдат во исклучително тешка состојба, согласно можностите и во рамките на расположливите средства во Буџетот на општината за 2022 година:

- лица со инвалидност,
- деца без родители и родителска грижа,
- деца со воспитно социјални проблеми,
- деца од еднородителски семејства,
- стари лица без семејна грижа,
- лица засегнати со злоупотреба на дрога и алкохол,
- тешко болни лица и приматели на терапија,
- лица погодени од елементарни непогоди, пожари и друго.

**Б.** Организирање на хуманитарна акција за финансиска и материјална помош на ранливите групи на население во соработка со општинската Организација на Црвен крст Радовиш.

**В.** Воведување на финансиска поддршка еднократна помош за родители при раѓање на новороденче/прво второ, трето дете. За родители кои се жители на општина Конче.

**Г.** Вклучување на родовата перспектива во програмата

**Д.** Работа на канцеларија за социјални работи во Конче за потребите на граѓаните на општина Конче.

Ѓ. Работа на народна кујна за потребите на корисниците на социјални мерки преку Центарот за социјална работа Радовиш и Општина Конче.

Е. Програма за поддршка на стари и изнемоштени лица воведена во 2019 г и континуирано поддржана од општина Конче, МТСП и странски донатори.

Ж. Воведување на дигитализација во социјалните услуги и отварање на психо-социјално советувајште за жртви на семејно насилство од општина Конче во соработка со општина Радовиш.

С. Еднократна помош за склучување на бракови на лица момче/девојка постари од 35 години од општина Конче

И. Организирање на трибини за едукација против зависности и реализација на проект за превенција од болестите на зависност кај младите.

### **3. ПОСТАПКА ЗА РЕАЛИЗАЦИЈА**

#### **Социјални мерки и услуги во општина Конче**

**3.1.** Парична помош и обезбедување на посебни мерки и услуги за социјална превенција и заштита на одредени категории на лица кои ќе се најдат во исклучително тешка состојба.

Целта за остварување на паричната помош и обезбедување на посебни мерки и услуги за социјална превенција и заштита на одредени категории на лица е согласно надлежноста на општината во областа на социјалната заштита утврдена во Законот за локалната самоуправа и Законот за социјалната заштита како и други законски и подзаконски акти во оваа област, општината да им излезе во пресрет на здравствено, финансиски или друг начин загрозените лица кои имаат потреба од социјална заштита и помош, а согласно можностите и во рамките на расположливите средства во Буџетот на општината за 2022 година.

Висината на надоместокот, видовите на мерките и услугите за социјална заштита и превенција, за наведените категории на лица ќе се утврдуваат врз основа на поднесено барање со комплетна документација со која би се потврдил основот на барањето, а по дадено позитивно мислење од страна на Комисијата за финансии и буџет и по донесена одлука од страна на Советот на Општина Конче или пак само по разгледување на барањата од страна на Градоначалникот на општината, секое барање ќе се разгледува поединечно и средствата ќе се уплаќаат на трансакциска сметка на граѓанинот.

#### **3.2 Носител на мерките**

Оваа активност како мерка во рамките на реализацијата на програмата за социјална заштита на Општина Конче за 2022 година, ќе се спроведува од страна на Општина Конче преку надлежните сектори и одделенија.

### **3.3.Извори на средства**

Средствата за исплата на парична помош и за обезбедување на посебни мерки и услуги за социјална превенција и заштита на наведените категории лица ќе се обезбедуваат согласно можностите и во рамките на расположливите средства во Буџетот на општината за 2022 година и се предвидени во потпрограми:

#### **Б. Организирање на хуманитарна акција за финансиска и материјална помош на ранливите групи на население во соработка со општинската Организација на Црвен крст Радовиш.**

Целта на оваа активност е преку организирање на акција за собирање на облека и друга опрема и во соработка со Општинската организација на Црвен Крст Радовиш да им се помогне на социјално загрозени лица.

Носители на спроведување на активност покрај Општина Конче, ќе бидат вклучени и јавните установи, невладини организации и здруженија.

#### **В. Воведување на финасиска поддршка еднократна помош за родители при раѓање на новороденче/прво,второ, трето дете.** За родители кои се жители на општина Конче.

Општина Конче врз основа на првичните резултатит од пописот организиран во 2021 година и слењето на проецето на миграцијата , иселувањето и морталитетот на населението во однос на наталитетот со цел да придонесе како локална самоуправа за подобрување на сосотјбите со раѓањето на деца ќе воводе од 2022 година финасиска поддршка еднократна помош за родители од општина Конче при раѓање на новороденче/прво второ, трето дете за родители кои се жители на општина Конче средствата ќе се исплаќаат по поднесено барање од страна на родител мајка , татко и доставен докумнет извод на родени за новороденче.Плнирани се еднократна помош во висина од 10.000 денари за прво дете, 20.000 денсри за второ дете и 30.000 денари за трето дете.

#### **Г. Вклучување на родовата перспектива во програмата**

Општина Конче е обврзана согласно Законот еднаквите можности на жените и мажите да го почитуваат принципот на еднакви можности на жените и мажите и да усвојува мерки и да преземаат активности кои се потребни за воспоставување на еднакви можности на жените и мажите.

Во насока на остварување на принципот на еднакви можности за мажите и жените во програмата се вклучени и првеземени следниве активности:

- Воведени се програмски мерки од годишниот план за еднакви можности на жените и мажите во општина Конче за 2022 година во областите на социјалната заштита,.Преземени се конкретни позитивни мерки во програмата за социјална заштита за унапредување на родовата рамноправност и воспоставување на еднакви можности кои ќе бидат оправдани и засновани на анализи за вкчленоста на жените и мажите во делот на социјалната заштита.

- Општина Конче во програмата за социјална заштита ќе прибара податоци за вкупниот број ангажирани лица, за половата структура на корисниците на програмата, за образовната структура и за состојбата со распоредувањето на мажите и жените во превземени програмски активности. Добиените податоци од ваквата анализа на степенот на имплементација на Законот за еднакви можности на жените и мажите во програмата ќе бидат показатели за родова слика во дистрибуцијата на ресурсите од програмата, распределба на ангажираните/вработените лица жени и мажи на работни места при спроведување на програмата на општина Конче.

#### **Д.Работа на канцеларија за социјални работи во Конче за потребите на граѓаните на општина Конче.**

Општина Конче во соработка со Меѓуопштинскиот Центар за социјална работа Радовиш со цел за доближување на социјните услуги до граѓаните на општина Конче во 2020 година отоври и опреми канцеларија за социјални прашања во општинската зграда во општина Конче во Конче.

Канцеларијата е отворена секој работен ден од 08-14 часот со присуство на лице од општинската администрација кое претходно преку Министерството помина обука за оспособување на кадар за работа на социјални прашања и проблеми. Канцеларијата е целосно опремена и функционална и граѓаните можат да ги остварат своите социјални права. За потребите на канцеларијата секој петок од 08-14 часот има и присуство лице од Центарот за социјални работи од Радовиш. Во канцеларијата на Центарот за социјални работи Радовиш граѓаните можат да ги поднесат своите барања за остварување на права од социјална заштита.

#### **Ѓ.Работа на народна кујна за потребите на корисниците на социјални мерки преку Центарот за социјална работа Радовиш и Општина Конче.**

Во општина Конче во рамките на мерките за социјална заштита на населението успешно функционира и проектот за Народна кујна со кој стопанисува ЈПКД Лакавица Конче.

Народната кујна во која има вработено две лица, поседува сопствено возило за достава на оброците до корисниците секојдневно доставува од понеделнеик до петок 50 топли оброка на корисници со решение од Министерството за труд и социјална политика и 5-7 топли оброка кој ги финансира општина Конче со одлука на Советот или Градоначалникот на општината.

#### **Е.Програма за подршка на стари и изнемоштени лица воведена во 2019 г и континуирано подржана од општина Конче, МТСП и странски донатори.**

Од септември 2019 година во рамките на Програмата за општинско-корисна работа започна да се реализира проект за општинско коирсна работа подршка и помош на стари лица од населените места во општина Конче. Ангажирани се 9 лица негователи за работа на терен однос посета по домови на старите лица каде двапати неделно ги посетуваат и и прижат услуги на превентивна здравствена заштита, психосоцијална подршка, подршка за набавка на намирници и социјални активности дружење. Во програмата се вклучени вкупно 330 стари лица од сите населени места во општината. Овој проект покажа добри резултати во отсуство на

други социјални сервиси и пожелно и потребно е општината да продолжи да го имплементира во соработка со УНДП. Финансирањето е УНДП 80% и 20 општина Конче.

**Ж. Воведување на дигитализација во социјалните услуги и отварање на психо-социјално советувајште за жртви на семејно насилство од општина Конче во соработка со општина Радовиш.**

Овој проект општина Конче започна да го имплементира во месец октомври 2021 година во соработка со УНДП. Планирано е дигитализација на општинските услуги меѓу кои и социјалните услуги кои ги нуди општината за граѓаните. Корисните же можат до општината да доставуваат свои барања и други документи по дигитален пат без да треба да доаѓаат во општината. Во рамките на проект планирано е отварање на психосоцијално советувајште за жртви на семејно насилство. Оваа советувајште е планирано да работи со ангажирано вработено лице психолог. Намената на советувајштето ќе биде прифаќање на лица жртви на семејно насилство од општина Конче и Радовиш за период од 24 часа до превземање на жртвите на семејно насилство од соодветни институции ЦСР, Полиција, и други органи.

**С. Еднократна помош за склучување на бракови на лица момче/девојка постари од 35 години од општина Конче**

Со цел поддршка на лица од општина Конче кои од било кои причини не стапиле во брак до 35 години а веќе имаат и потреба од финансиска поддршка за ваков чекор и стимулирање на општина Конче за зголемување на бројот на бракови на територијата на општина Конче од 2022 година Општината ќе воведо финансиска поддршка еднократна помош за склучување на бракови на лица момче/девојка со наполнети 35 години или повеќе години возраст. Висина на средства се планира до 100.000 денари по склучен брак.

**И. Организирање на трибини за едукација за рано откривање на болести ,редовни здравствени прегледи и едукација против зависности и превенција од болестите на зависност.**

Со спроведувањето на оваа активност се превземаат мерки за спречување на настанување на социјални ризици, рано откривање на болести особено кај жените , потреба од редовни здравствени прегледи, рано откривање и третман на граѓанинот односно на лицата кои злоупотребуваат дроги, други психотропни супстанции, и алкохол.

Оваа активност ќе се спроведе во соработка со Меѓуопштинскиот центар за социјална работа од Радовиш, со училиштата, здравствената установа, невладини организации и здруженија на граѓани „Конечанка,, како и други правни и физички лица.

#### 4.ФИНАНСИРАЊЕ НА ПРОГРАМАТА

Финансиските средства потребни за реализација на Програмата за потребите на граѓаните од областа на социјална заштита во општина Конче за 2022 година, ќе се обезбедат од Буџетот на општина Конче за 2022 година.

Лицата имаат право да поднесат Барање до општината за финансиска помош еднаш во годината , и притоа предност и приоритет имаат лицата кои се со место на живеење во Општина Конче.

Вкупно обезбедени финансиски средства од Буџетот на Општина Конче –1.792.000 денари или процент од општински буџет за 2022 година изнесува околу 2.55%.

Овие финансиски средства ќе се користат за категориите на граѓани кои се наоѓаат во исклучително тешка состојба и во специфични услови .

Разгледувањето на барањата од граѓаните ќе го врши Градоначалникот и Советот на општина Конче,секое барање поединечно и средствата ќе се уплаќаат на трансакциска сметка на граѓанинот.

Програмата за социјална заштита за 2022 година ќе се реализира со следната динамика, потребните средства и начинот на обезбедување на истата.

#### 4.1 ТАБЕЛАРЕН ПРЕГЛЕД НА АКТИВНОСТИ СО ФИНАНСИСКА КОНСТРУКЦИЈА

Р.б	Активност	Полова структура на корисници	Износ во денари
1	Помош за стари и изнемоштени лица- посета од негователи за стари лица-кофинансирање на проект	жени-мажи	100.000
2.	Помош на социјално загрозените семејства и лица изложени на социјален ризик (од 5000-10.000 денари)	женски/машки	100.000
3.	Лица со посебни потреби (телесна попреченост Деца со посебни потреби ) (5000 денари за лице)	женски/машки	50.000
4.	Помош на лица погодени од елементарни непогоди(од 5000-10.000 денари)	женски/машки	100.000
5.	Помош на деца од еднородителски семејства (3000 денари за едно семејство)	женски/машки	20.000
6.	Организирање на хуманитарна акција за финансиска и материјална помош на ранливите групи на население	женски/машки	20.000
7.	Организирање на трибини за едукација против зависности	женски/машки	10.000
8.	Еднократна помош за секое новородено дете – Прво дете – 10.000 денари.	Женски/машки	460.000



	Второ дете -20.000 денари. Трето дете- 30.000 денари		
9.	Вршење превоз на храна за народна кујна	женски/машки	72.000
10.	Помош на лица со здравствени проблеми (од 5000-30.000 денари)	женски/машки	150.000
11.	Поддршка на Клубови за стари лица	женски/машки	20.000
12	Финансиска поддршка на НВО за реализација на проекти за социјално загрозени семејства и поединци	Женски/машки организации здруженија	20.000
13	Социјални пакети за празници ( 2000 денари за еден пакет)	женски/машки	20.000
14	Топол оброк за корисници од општина Конче	Женски/машки	50.000
15	Воведување на дигитализација во социјалните услуги и отварање на психо-социјално советувајште за жртви на семејно насилство	Женски/машки	100.000
16	Еднократна помош за склучување на бракови на лица со наполнети 35 или повеќе години возраст до 100.000 денари	Женски /машки	500.000
	<b>ВКУПНО</b>		1.792.000 денари

## 5. Други форми на активности

Други форми на активности со кои ќе се помагаат со средства од Буџетот на општина Конче се:

- обезбедување стручна, техничка и друга поддршка со кадри и опрема со која располага Општината;

- организирање протоколарни средби за воспоставување соработка на претставници на Општината со потенцијални донатори на проекти од областа на социјалната заштита.

Овие форми на активности ќе се реализираат согласно можностите на општина Конче.

## 6. ЗАВРШНИ ОДРЕДБИ

Градоначалникот на општина Конче го следи реализирањето на оваа Програма, покренува иницијативи, дава мислења и поднесува предлози во врска со остварувањето на нејзините цели и активности.

Оваа Програма влегува во сила осмиот ден од денот на објавувањето во „Службен гласник на општина Конче“.

Број 08-1720/17  
Дата 29.12.2021  
Конче

Совет на општина Конче  
Претседател,  
Александра Ристова,